
एक आसली आजी. ती गांवचे शिमेर एके खोपींत एकटीच रावताली. 
गांवांत कोणय बरो ना जालो, कोणाकय fed अडचण आसली 
काय सगळे आज्ये ted येताले. आजी सगळ्यांच्यो अडचणी 
सोडयताली. 

एक दीस कितें जालें, भिमुच्या गोठ्यांतलें एक पाडूक ना जालें. 
भिमुगेर बोवाळ जालो. आख्ख्या गांवांत ताणें पाडकाक सोदलें. पूण... 
पाडूक ना. 

दुसरे दिसा सदाशिवालो येदो व्हडलो सुणो ना जालो, आनी एक 
दीस महम्मदभाईची बोकडी ना जाली. दोन दोन दिसांनी गावांतलें एक 
एक जनावर ना जावंक लागलें. सोदल्यार खयच मेळनासलें. ताची कात 
आनी हाड लेगीत दिस नासले. लोक तरेतरेन उलयताले. कोण म्हणी, 

- “भुतान ना जाल्यार देंवचारान बी येवन व्हेलें ना मूं?... दुसर्‍या 
गांवच्या लोकांनी बी येवन व्हेलें ना A?” निमणे सगळ्यांनी आज्येगेर 
धांव माल्ली. आजी आंगणात बसून तांदूळ वेंचताली. गांवचे सगळे 
लोक येवन आंगणात बसले. फाटल्या आठ दिसांत घडिल्ल्यो सगळ्यो 
घडणुको ताणीं आज्येक सांगल्यो. 

आज्येन बरो विचार केलो आनी सांगलें, “तुमी सगळीं फाल्यां 

हांगां येयात. कितें तें फाल्यां पळोंवया. ' 
सगळे हुस्क्यानशे आपल्या घरा गेले. 
ते रातीं आजी आपले खोपींत जागीच 
रावली. तिच्या दारामुखावयल्यान एक 
रस्तो रानांत वतालो. त्या रस्त्यार नजर 
दवरून ती बसली. बरे रातीं आज्येक 
मात्सी झेमशी आयली. तेन्नाच कोणतरी 
कितेंतरी ओडत व्हरता त्या आवाजान 
तिका जाग आयली. तिणे वाग कितें तरी 
घेवन रानांत वता, तो दिस्त पळयलो. 
तिच्या तोंडार हांसो फांकलो. तिणें म्हळे, 
'आं, तूं तर तो देवचार. फाल्यां दाखयतां 
तुका.' अशें म्हणून दार धांपून आजी भितर वचून न्हिदली. 


रातीचें जागरण जाल्लें तरी आजी सकाळीं बेगीन उठली. 
नुस्तेकारांच्या वाड्यार गेली, आनी दोग तीग जाणांक आपोवन सांगले, 
हें पळयात म्हाका एक व्हड जाळ जाय. दोन - तीन जाळां एकठांय 
शिंवात आनी ताका बरो घट्ट दोर घालात आनी सांजवेळा म्हज्या घरा 
हाडून दवरात. 


ते जाळां विणपाचे तयारेक लागले. 


सकाळचे सगळे गांवकार आज्येच्या आंगणात आयले. आज्येन 
सगळ्यांक सांगले, हें पळयात, तुमचीं जनावरां व्हरपी कोण तो फाल्यां 
मेळटलो . पूण आज सांजवेळां म्हाका पांच स तरनाटे जाय. कोण येतात 
ते पळयात. 


सांजवेळा नुस्तेकारांनी व्हडलें जाळ हाडून आज्येचे खोपी मुखार 
दवरलें. सूर्य बुडचे वेळार सयेक तरनाटे आयले. आज्येन तांकां रानात 
वतकर कितें करप तें समजायलें. वागाचीं पावलां खंय खंय आसात तें 
आज्येन पळोवन दवरिल्लीं. 

थोड्या वेळान सगळ्यांक आज्येन भाकरी खावपाक दिली. मागीर 
जाळ आनी त्या तरनाट्यांक घेवन आजी रानांत गेली. खूब खांदयो 
आशिल्ले झाड आज्येन सांजवेळांच सोदून ताका खूण करून दवरिल्ले. 
त्या झाडा FET ते सगळे जाण पावले. ताणीं आज्येक पयलीं वयर 
चडयली मागीर ते सगळे वयर चडून आज्येन सांगिल्ले तशे तयारेन 
बसले. 


बरे रातचो वाग आयलो. तांकां भंय दिसलो. पूण आज्येच्या धिरार 
ते घट बसले ते लिपिल्ल्या झाडा मुळांत वाग पावतकच एकट्यान 
भियेभियेत पूण व्हडान कीच कीच कीच कीच' असो आवाज केलो. ते 
बरोबर वाग थंयच रावलो आनी वयर पळोवंक लागलो. त्याच खिणाक 
वयर आशिल्ल्या तरनाट्यांनी जाळ वागाचेर सोडलें. वाग तातूंत घुस्पलो. 
तो जितलो सुटपाचो यत्न करतालो तितलो चडच घुस्पतालो. वाग सारको 
घुस्पतकच ताणीं दोर ओडून वागाची पोटली कशी केली. उपरांत ती 
दोरी झाडाचे खांदयेक घट्ट बांदली. 


aM व्हडाव्हडान आङ्डतालो. वयर बशिल्ल्यांक एकवटेन भ॑य 
दिसतालो पूण आमी वागाक धल्ला' अशी उमेदय दिसताली. आजेच्या 
धिरार आनी तिच्या सुरबूस गजालिनी रात केन्ना सरली तें कोणाकच 
कळळें ना. 


रातचो वाग गरड घालता तो गांवच्या लोकांनी आयकल्लो. तांकां 
तरनाट्यांच्या हुस्क्यान आनी भयान न्हीद लागली ना. फांतोडेर थोडे जाण 
भिये भियेत रानात आयले. पळे जाल्यार वाग जाळांत घुस्पून पडला. 
तांका पळोवन आजी आनी तरनाटे सकयल देवले. सगळ्यांनी तांकां 
खोश्येन वेंगेत घेतले. आज्येचो सगळ्यांनी जयजयकार केलो. 
वागाक घेवन सगळे गांवांत आयले. एका बुदवंतान रानखात्याक 
कळोवन वागाक व्हरुक आपयलो. कितलेच दीस गांवकार बुदवंत 
आज्येची तोखणाय करताले. 
© ۵ 


एक आसली आजी 7 





एक आसली आजी. ती आपले खोंपींत एकटीच रावताली. तिगेर 
सात आठ कोंबयो, तांचीं पिलां आनी कोंबले आसले. तांचेर ती खूब 
मोग करताली. घराचे आशीकुशीक ती भाजी पालो रोयताली. बरी तयार 
जाल्ली भाजी, तांतयां, कोंबयो व्हरून ती बाजारांत विकताली. त्या 
पयशांचेर ती जगताली. तिच्यो दोन धुवो लग्न करून शारांत दिल्ल्यो. 
सुटयेंत तांचीं भुरगीं आजयेगेर रावंक येतालीं. आजयेच्यो कोंबयो, सुणीं, 
माजरां, भाजयेचो मळो तांकां खूब आवडटालो. बांयचें उदक काडून 
भाजी शिंपप, कोंबयांक कणयो घालप, तांचे घूड निवळ करप, असल्या 
कामांत तीं आजयेक आदार करतालीं. 


आज्येचो एक नातू, मोनू खूब मस्तो आसलो. ताका कोंबयांक धरून 
वयर उडोवप, तांचे फाटल्यान लागप, सुण्याच्या गळ्यांत दोरी बांदून 
ओडप, माजराची शेंपडी ओडप असलीं मस्तेपणां करपाक आवडटालीं. 
जनावरांचे वाटेक गेल्लें आजयेक आवडनासलें. तातूंत कोंबयांक कितेंच 
केल्लें तिका खप नासलें. आजी तापयता म्हणून तो चडच कोंबयां 
फाटल्यान लागतालो. 


एक वीस ताणें, 'कोंबयेच्या एका तरी पिलाक धरपच' अशें थारायलें. 
तो पिलां फाटल्यान लागलो. FE... कोंक.... कोंकोच करत कोंबी 

ताचेर झुडून आयली तांचो बोवाळ आयकून आजी धांवून आयली 
तेन्नाच मोनून एका पिलाक उखल्लें, तें पळोवन कोंबयेन ताच्या हातार 
पांयार चोंची मारल्यो. आज्येन ताका सोडोवन घेतलो, आनी खूब 
तापयलो. 


मोनूक आजयेचो खुब्ब राग आयलो. चड करून तिणें चुरचुरपी 
वखत लायिल्ले म्हणून. ताणे आजयेक आनी कोंबयांक बुद्द शिकोवपाचें 
थारायलें. ताणे आपल्या भावंडाक एक युक्‍त सांगली. 

सांजेची आजी पीठ दळपाक गिरणीर गेली. वतना तिणें नातींक 
सांगले, म्हाका वेळ जाल्यार कोंबयांक कणयो खावोन घुडांत बंद करून 
दवरात. कोंबले झाडार बसतले. हांव तुमकां खावंक घेवन येता 

आजी गेले बराबर मोनुच्यो भयणी वजीं आनी कणयो घेवन पोरसांत 
पयस वचून उबीं रावली. मोनून गोफिणीन फातर मारत मारत कोंबयांक 
धांवडावन AST FETT हाडल्यो. थंयच्यो कणयो पळोवन त्यो कणयो 
खावंक लागल्यो. ते बराबर एक st ताणीं तांचेर धांपलें. ताचेर तांणी 

दोन चुडटां धांपलीं. कोंबल्यांक तशेंच करून धांपून घाले. मागीर घरा 
येवन तीं खेळपाक लागलीं. 

सदांच सकाळचें कोंब्यांन साद घालतकर आजी उठ्ठाली. आज 
एक्काय कोंब्यान साद घालोना. आजयेक जाग आयली ना. बर्‍या वेळान 
उजवाड फांकतर आजयेक जाग आयली. अजापान आजयेन नातरांक 
उठयलीं आनी कोंबयांची जाग कशी ar’ ते पळोवंक भायर आयली. 
भायर एक्क कोंबी, कोंबले नासले. 

आजयेचेर आकांत आयलो. Fess कोंबयो चोरांनी व्हेल्यो' 
म्हणत ती बोवाळ घालूंक लागली. आजयेचे शेजारी 'कितें जालें, कितें 
जालें?' विचारत थंय जमले. आजयेचीं नातरां तकली सकयल घालून 
Soff आसलीं. 

इतल्यांत शेतावटेच्यान येवपी एका शेजाऱयान चुडाटांपोंदा धांपिल्लीं 
asfi पळयलीं. ताणें दोनय वजीं काडलीं. भितर पळे जाल्यार कोंबये 
पिला मेल्लीं, कोंबयो झेमाताल्यो. कोंब्यांनी एकमेकांक चोंचावन रगतां 
कडिल्लीं. ताणें बोवाळ करून सगळ्यांक आपयले. कोंबयांची दशा 
पळोवन आजी आनी नातरां लागलीं UTR. 

रडत रडत मोनून खरी गजाल आज्येक सांगली आनी म्हणलें, “आज्ये 
तुकां आमचेपरस कोंबयो चड आवडटात FETA... म्हणून तुमी अशें 
केलें? आरे तुमी म्हजीं नातरां, चड अपुरबायेचीं. पूण तुमी हांगां नासतात 
तेन्ना ह्यो कोंबयो म्हजीं भुरगीं आसतात. हाचे मुखार मोनजातीक केन्नाच 
त्रास Radi ना म्हूण सोपूत घेयात. ' 

सगळ्या नातरांनी तसो सोपूत घेतलो. ते उपरांत मोनू तर मोनजातीचेर 
माया करूक लागलो. 

60 0 

माकडाची मस्ती पिलां 





एका रानांत व्हडल्या झाडाचेर खूब माकडां रावतालीं. तांची पिलां 
खूब खूब मस्ती करतालीं. हांगा थंय seat मारीत रावतालीं. मर्दीच 
पडटालीं. खंयी शेणटालीं. परत मेळटालीं. तांचे आई-बाबा तांकां 
कितले तापयताले. ताणीं मस्ती करची, न्हय म्हणून तांकां समजायताले. 
पूण तीं कशींच आयक नासलीं. एक दीस आजो माकडान तांकां भंय 
घालो. 





CFB a t/t 9 p Ko > 


“पळयात ह्या रानांत एक वागोबा रावता. तुमी जर मस्ती करशात 
तर तो तुमकां खातालो? मस्ती पिलां आज्याची गजाल आयकून मातय 
भियेलीं नात. ताणीं आपले भितर थारायलें.... आरे, हो आमकां खावपी 
वागोबा कसो दिसता काय?... आमी ताका पळोवया... हय, हय, 

लिपून वचून पळोवया... 

जालें ताणीं वागाक पळोवपाक वचपाचें थारायलें. ते आपल्या 
Rr नदर चुकोवन दुसरे वटेन वचपाक लागले. वाटेर तांकां कोलो 
दिसलो... आरे, होच वाग बी न्ही मूं... हें, हें, हो कितलो ल्हान पळे, 
वागोबा व्हडलो आसूं जाय.. चल आमी ताकाच विचारूं या... 


“आगा काका, वागोबा खंय सो रावता?” 


“eect? तुमकां वागोबासो कित्याक जाय? पळा हांगाचीं, तुमकां 
पळयल्यार खावन उडयतलो तो. 

पिलांनी ताचें आयकलें ना. तीं मुखार वचत रावलीं रान सोंपून गांव 
सुरू जालो. आतां झाडां कमी जालीं. तांकां मदीं मदीं जमनीवेल्यान वचचें 
पडटालें. वतां वतां ते एके शाळेकडेन पावले. भुरगीं भायर खेळटालीं. 
पिलांक मजा दिसली... आरे हीं जनावरां दोन पांयार चलतात.... तांकां 
शेपड्यो ना. मजा नही. आमी खेळया रे तांचे वांगडा... सगळी एकदम 
कीच कीच कीच कीच करीत उलोवंक लागलीं. इतल्यांत त्या भुरण्यांचो 
बॉल तांचे FEMA आयलो. एक पील तो बॉल घेवन झाडार चडलें. 
तें दिसतच भुरग्यांनी पळयलें. “माकडा पिलां, माकडा पिलां पळे...' 
alate घालीत तीं झाडां FE, आयलीं. 


तेन्नाच तांचो सर पट्टी घेवन भायर आयलो. ताणें भुरग्यांक शाळेत 
धाडलीं. पळेल्यार माकडां पिलां बॉल घेवन बसल्यांत. ताणें तांचेर 
पट्टी वाबुडली. भियेवन पिलांनी बॉल उडयलो. आनी तांणी थयच्यान 
पळ काडली. पूण खंय वतलीं? आतां तांकां भूक लागिल्ली. वतां वतां 
तांकां कुळागर दिसले. कोण पेरीर चडलो. कोण पोपाये झाडार चडलो. 
एकलो केळी खावंक लागलो .इतल्यांत धनी बड़ी घेवन तांचे फाटल्यान 
लागलो. एका पिलाक हय न्हयशी बडी लागली. ताणीं धांव माल्ली. 
लागींच एक रिकामो गोठो आसलो. तांतल्या सामाना फाटल्यान तीं 
लिपून बसली. 


हेवटेन रानांत कितें जालें? माकडिणीक कळळें तांचीं पिलां ना म्हणून. 
तांचे RR तांकां हेवटेन - तेवटेन सोदूंक लागलें. पिलां मेळळीं नात. तें 
पळोवन तांच्यो आई रडूंक लागल्यो. तांकां हुस्को जालो. वागान बी 
पिलांक खालीं नामूं... इतल्यांत थंय येवन एके घोणीन सांगले... 'तुमची 
पिलां वागाक सोदी सोदीत गावांत पावल्यांत . 

ते बरोबर दोन हुपये माकड हूपऽ हूप करीत गांवात आयले. पूण 
पिलांक सोदतले खंय? ताणीं व्हडा व्हडान BUS हूप आवाज केलो, 
कीच कीच कीच कीच केलें, पूण पिलांनी ओ दिलो ना. इतल्यांत एका 

माकडान पोपायो, केळी चाबडावन उडयलीं पळयलीं. आनी म्हळे, 
“आमची पिलां हांगाच आसतलीं चल सोदया.' ताणीं व्हडा व्हडान 
आवाज करपाक सुरवात केली. पिलांनी तांचो आवाज आयकलो. ताणीं 
धांवून येवन तांकां वेंग माल्ली. माकडांचो आवाज आयकून दांडो घेवन 
लोक आयले. ते बरोबर पिलांक वेंगांत धरून हुपया माकडांनी थंयच्यान 
धांव माल्ली. वाटेर तांकां बरीच तापयलीं. 
रानांत आवय rei पावतकच पिलांनी आवयक घट वेंग माल्ली 
आनी res  आयच्यान आमी तुमची सांगणी आयकतलीं, तुमकां सोडून 
TTT वचपीं ना आई.'' माकडीणीन तांकां घट वेंगांत धल्लीं. 
66 6 

4. 
शक्ती परस युक्ती व्हड =. 





एक आशिल्लो हुंदीर, एक आशिल्ली हुंदुल्ली. हुंदुल्ली आशिल्ली 
गुरवार. हुंदरान आनी हुंदुल्लेन एका दुर्गाच्या कोनशाक एक बरें बीळ 
तयार केलें. तातूंत तण, चांचायल्ले कपडे दवरुन बरी गादी कशी तयार 
केली. 


चार - पांच दिसांनी हुंदुल्ली बाळांत जाली. तिका चार कुकुलींच 
पिला जालीं. धांपिल्ले दोळे, इल्लेशे कान, इल्लीशी चोंच आनी 
शेंपडी मात येद्दी लांब. सामक्कीं ल्हान आसासर तांकां हुंदीर आनी 
हुंदुल्ली घडणी करून सांबाळटालीं. हुंदीर खांवक हाडूक वतालो. तेन्ना 
हुंदुल्ली बिळांत रावताली. हुंदुलली भायर वताली तेन्ना हुंदीर बिळांत 
रावतालो. 

जालें, अशे थोडे दीस गेले. पिलां मात्सीं व्हड जालीं. ताचे दोळे 
उगडले. पांयांक घटाय आयली. आतां तांकां धावूंक खेळूंक बीळ 
पावना जालें. तांच्या बिळांत आसतालो काळोख. भायर मात चकचकीत 
उजवाड. तांकां त्या उजवाडांत वचन दिसतालें. पूण तांची आई - बाबा 
तांकां कशींच भायर सोडनासलीं. 


त्या दुर्गा भितर एक घर आसलें. तांगेर एक बुकी आनी माऊ आसले. 
बुकी आळशी. दुर्गार ना जाल्यार घराच्या WIR पडून आसतालो . 

माऊ मोठें हुशार. तें एका जाग्यार केन्नाच राव नासलें. शेंपडी फाटीं फुडें 
हालयत सगळ्याक भोवत रावतालें. हुंदराची सुलूस ताका लागिल्ली 
जावये, तें मदीं मदीं बिळावटेन पासयो मारतालें. 


SQM आनी हुंदुल्लेन पिलांक सांगिल्लें “माऊ आमचें दुस्मान. 
तुमकां पळेल्यार फाट सोडचें ना, एका घांसान खावन उडयतलें. सदांच 
ताका लिपून फिरप. आमच्या वासाक लेगीत तें वळखता. म्हणून तुमी 
भायर केन्नाच एकटीं फिरू जायना. आमच्या वांगडाच रावपाचें. कळळें 
9 

चारय पिलांनी ची, चीं, चीं, चीं करून हय म्हळे. आईन सांगलां 
म्हणून ताणीं हय म्हणिल्लें. पूण तिची शिटकावणी ताणीं कानामनार घेवं 

नासली. तांकां भायर वचूंक मेव्ठटलें हाचीच खोस जाल्ली. 

बिलुचो दोळो चुकोवन हुंदरान आनी हुंदुल्लेन पिलांक हळूच भायर 
व्हेलीं आनी फिरोवन हाडलीं. भायलें जग पळोवन पिलांक खोस जाली. 
आतां ते सदांच आई-बाबा वांगडा भायर वचून खेळटालीं, फिरतालीं, 
तांकां खांवकय मेळटालें. 

त्या दुर्गा भायर जायतीं झाडां आसलीं. एका झाडाचे घोलींत एक 
सोरोप रावतालो. तो सदांच त्या हुंदरापिलांक हांगा थंय धांवतात तीं 
पळेतालो. तीं गुबगुबीत पिलां पळोवन सोरपाच्या तोंडाक उदक सुटलें. 
ताणें तांच्या आई-बाबाचो दोळो चुकोवन एकट्याक गट्टम करपाचे 
थारायलें. 


सोरोप आतां हुंदरापिलां कशीं खावंक मेव्ठटलीं हेच येवजणेत 
आसतालो. पूण हुंदीर आनी हुंदुल्ली आपल्या पिलांक कशींच 
पातयेनासलीं. कांय दीस गेले. सोरपाक पिलां मेळ्ळीं नात. 


एक दीस सोरपान माण्णी केली. हुंदीर पिलांक घेवन भायर सरतकच 
तो हळूच तांच्या बिळांत वचून बसलो. बीळ ताका बरें मानवलें. आपले 
ते खडबडीत घोली परस हें मोब मोव बीळ ताका मानवले. ताणें थंयच 
रावन हुदराचीं पिलां (जमल्यार हुंदराक आनी हुंदुल्लेकय) गट्टम PUT 
थारायलें. 

जालें, आतां हुंदराची पिला भितर येवपाची तो वाट पळोवंक लागलो. 
हुंदराक कांयच खबर नासली. पिलां खेळटां खेळटां बिळावटेन पावली. 
एक पील भितर सल्लें मात सोरपान हाप्प करून ताका तोंडात ۰ 
ताका किळांच मारुक लेगीत मेळळी ना. पूण ताचे पांय आनी शेपडी 
थोड़ो वेळ भायर कडकडटाली ती दुसर्‍या पिलान पळयली. ताणे ais 
dis चीं... करुन किळच्यो मारत धांव माल्ली. खर्शत - धांपेत तें आई 
- बाबा FET पावलें. 

ताणें पळयल्ली सगळी गजाल आई - बाबाक सांगलीं. ते बरोबर 
Sas =. 17 


हुंदुल्ली आनी बाकिची पिलां रडूंक लागलीं... हुंदगक सामकी तिडक 
माल्ली. ताणें हळूच बिळा rei वचून पळयलें ताका सोरपाचे 
चकचकीत दोळे तितले दिसले. ताणें एक लांब बडी हाडून पयसुल्ल्यान 
मात्सी बिळांत घाली. ते बरोबर सोरपान फोंस केले. पूण तो भायर आयलो 
ना. हुंदराक कळ्ळें, तो सोरोप म्हणून. 

आतां कितें करप? सोरपाक बिळांतल्यान कसो भायर काडप. ती 
बडी भितर घालून सोरपाक तोपपाकय हुंदराक भ॑य दिसतालो. “ सोरोपान 
भायर येवन म्हाका खालो जाल्यार?” 


ह्या भ॑यान हुंदीर चड मुखारय वचनासलो . 


चितेन आकूळ पिकूळ जावन हुंदीर हेवटेन तेवटेन पासयो मारुंक 
लागलो. रात जावपाक येतकीर हुंदुल्लेक चडच भंय दिसलो तरी हुंदराक 
एक युक्त सुचली. बुकिचो आनी माऊचो दोळो चुकोवन तीं हळूच त्या 
घरांत सरलीं आनी एके आरमारी खाचींत, माऊ पावूंक शकना अशा 
जाग्यार वचून लिपलीं. पूण रातभर तांकां न्हीद लागली ना. परत - परत 
बुकीचो, माऊचो आवाज येतालो. फांतोड जायना फुडें हुंदीर हुंदुल्ली 
पिलांक घेवन परत दुर्गा भायर आयली. पळे जाल्यार सोरोप भितरच. 
परत ak फावटी मारू लागलो. 

थंय लागींच एक मुयांची रोयण आशिल्ली. कांय मुयो भायर भितर 
करताल्यो. कालच्यान तीं हुंदरांक पासयो मारतना पळेताल्यो. आज 
एक मूय मुखार सल्ली. तिणें विचाल्लें, हुंदीरमाम कितें जालां तुजे? 
कालच्यान पासयो कित्याक मारता? 

किते सांगू मुयेबाये? म्हज्या बिळांत एक सोरोप वचून बसला. काल 
ताणें म्हज्या एका पिलाक खालें. आतां ताका भायर कसो काडप? तो 
म्हज्या उरिल्ल्याय पिलांक खातलों. fad करूं कांयच सुचना. 


'हुंदीरमाम तूं भिवनाका. सोरपांक संवयच ती आयत्या बिळांत 
वचून रावपाची. आमी कितेंय करतात. '' 

“तो येदो लांबचे लांब सोरोप, तुमी चिमटीभर मुयो. तुमी feed 
करतल्यो?'' 


“'हुंदरीमाम, शक्ती परस युक्ती व्हड. तुज्या बिळांत बशिल्ल्या त्या 
सोरपाक आमी खिणाभितर धांवडायतात पळे. 


ती मूय हेर सगळ्या मुयांक घेवन बिळांत वचूंक भायर सल्ली. 
वतां वतां वाटेर कितें करपाचें तें तिणें सांगले आनी तीं बिळांत रिगलीं. 
भितल्ल्या काळखाक लागून सोरपाक कांयच hod ना. ते मुंयेन 
सांगिल्ले प्रमाण सगळ्यो मुयो सोरपाच्या फाटीर चडल्यो, आनी ताका 
चाबूंक लागल्यो. ते बरोबर फांस फोंस करीत सोरोप भायर आयलो. 
मुंयांनी ताका कसोच सोडलो ना. त्यो मेळत थंय घांस मारीत रावल्यो. 
सोरोप आडवो उदारो लोळपा लागलो. ते बरोबर HAT ताका सोडून 
धांव माल्ली. हेवटेन मुंयांच्या घांसान जाम जाल्ल्या सोरपान परत आनी 
केन्नाच हांगा येबप ना अशें थारावन धांव माल्ली. 


उपरांत हुंदीर मुयांचे उपकार आठयत बायलेक आनी पिलांक घेवन 
सुशेगाद बिळांत रावंक लागलो. 

एक आसलो शींव. तो मात्सो आळशी आसलो. ताका आपलीं 
सदचीं कामां करुंक वाज येतालो. ताणें थारायलें, आपलेपरस दुबळे 
आनी सांगिल्ली सांगणी आयकुपी अशा जनावराकडेन इश्टागत करप. 


शींव रानाचो राजा. ताचो लागीं आनी इश्टागत करुंक कोण येतलो? 
शींव जसो - जसो जनावरांच्या लागीं वचूंक सोदी, तितलीं जनावरां 
ताचेपसून पयस वतालीं. 

दीस अशेच वतालो. शिंवाक कोणच इश्ट मेळनासले . 

एक वीस कितें जालें. शिंवान एक बरें हरण मारल्लें, आनी तो 
खावंक बशिल्लो. तेन्नाच थंयच्यान एक कोलो वेतालो. शिंवान ताका 
दिस्त पळयलो, आनी म्हळे, “ये कोल्या, राव मरे मात्सो. हें पळे हावें 
हरण माल्लां. यो ताज्जें बरें मांस खावया.” 

ते हरण पळोवन कोल्याच्या जिबेंक wa आयली.तो रोखडोच शिवा 
म्हऱ्यात आयलो. दोगांनीय उलयत उलयत हरण खालें. त्या दिसाच्यान 
कोलो आनी शींव जिवाचे इश्ट जाले. 

कोलो शिवाच्या फाटल्यान फुडल्यान फिरतालो. ताची तुस्त 
तोखणाय करतालो, आनी शिंबान खावन उरिल्लें - सुरिल्लें मांस 
खातालो. शिवाय शिंवाची सगळीं कामां करतालो . 

रानांतली हेर जनावरां कोल्याच्यो भगल्यो मारतालीं. शिंवाचो नोकर 
म्हणून तिडायतालीं. पूण कोलो तांचीं उलोवणी कानामनार घेय नासलो. 
“आयतेच बरें बरें मांस खाऊं मेळटा. मात्सी शिंवाचीं कामा केल्यार किते 
जाता. अशें मनात म्हणून कोलो वोग्गी रावतालो. . 


एक दीस कितें जालें, कोलो आनीं शींव फिरतां फिरता रानाच्या 
दुसर्‍या तोंकाक पावलें. थंय कांय कोले - कोलयो खेळटालीं. तांतली 
एक शिटूक कोली. कोल्याक खूब आवडली. ताणें रोखडेंच शिंवाक 
आपलें मनातलें. गुपीत सांगलें. Via GIA मुखार सरलो. आपली 
सेवा Heh आनी एकटी मेळटली हें चितून शिंवाक उमेद जाली. ताणें 
व्हडा खोश्येन कोलो आनी कोलयेचें लग्न करून दिलें. 


कोली कोल्या बरोबर शिवाच्या घोली FFA आयली. थय पळे 
जाल्यार किते? कोल्याक रावंक घोल ना. घोली भायल्यानच कोलयेक 
बसोवन कोलो घोलींत गेली. झाडून पुसून शिवाची घोल निवळ केली. 

झाडाच्यो मोव मोव ताळयो हाडून थंय घाल्यो. ते बरोबर शींव येवन थंय 
बसलो. कोल्यान त्याचे पांय - फाट चेपली. केंस खाजयले. थोड्या 
वेळान शींब न्हिदलो ते बरोबर कोलो भायर आयलो. 

कोली बाबडी भायर बसून झेमताली. कोल्याकय सामकी न्हीद 
येताली. घोली भायलो जागो ताणें फाफुडिल्ले भशेन केलो आनी 
कोलयेक न्हिदूंक आपयली. थंय हाडा कुशिल्यो काती मांस हांची रास 
पडिल्ली. कोलयेक बीट आयलो. कोलो सुस्त न्हिदल्लो. कोलयेक 
रातभर न्हीद आयली ना. सकाळीं उठून कोलयेन जागो सोदलो. एका 
झाडा मुळांत व्हडलो फातर आसलो. ताचे कुशीक आडस कसो आसलो. 
कोलयेन तो जोगा निवळ केलो. थंय झाडांच्यो मोवश्यो ताळयो घाल्यो 
आनी ती कोल्याची वाट पळोवंक बसली. 


थोड्या वेळान कोला उठलो. ताणें कोलयेक सोदली. पळे जाल्यार 
ती पयस बशिल्ली. कोलो धांवून - धांवून तिचे म्हऱ्यांत गेलो. कोलयेन 
TES, PIT पयलीं हे ते तळयेर वचून ATT.” 

° EA? न्हावन सो? 

रातभर तूं त्या घांणीत न्हिदिल्लो. तुकाय त्या FRET कातींच्यो, 
मांसाच्यो घाणी येतात. 


कोलो मुकाट्यानी वचून न्हालो. आतां ताकां सामकी भूक लागिल्ली. 
तेन्नाच ताणे शींव हरण खावन, उदक पिवंक वता तो पळेलो. कोल्याची 
भूक सामकी चाळवली. ताणें कोलयेक सादयली. 


कोलयेकय भूक लागिल्ली. कोलो न्हावन येतकर शिकारेक वचपाक 
ती तयार जावन बशिल्ली. कोली धांवतच कोल्या म्हऱ्यांत गेली. थंय 
Ran खावन उरिल्ले. रगतांत कालवल्लें मांस, हाडा हाचो कचकच 
पडिल्लो. कोलयेक तें पळोवन वीट आयलो. faci ted, 'शीड, 


कोल्या, म्हाका नाका हें मांस, चल आमी शिकार करून ताज्जें मांस 
TTI. 

कोल्याची शिकार करपची संवय सामकी सुटिल्ली. ताका उरिल्ले 
सुरिल्लें, शिंवाच्या उश्ट्याचें काय जायना आयतें खावपाची संवय 
जाल्ली. ताका पयलीं कोलयेचो राग आयलो. पूण कोली मोटी शाणी 
आसली. आपल्या मोगाळ उतरांनी तिणें हळूहळू कोल्याक समजायलो. 
खासा आपणे शिकार करून खावपांतच मजा आसता हें पटोवन दिलें. 


कोलयेच्या मोगान कोलो जाग्यार आयलो. आतां ताका आपूण शिवा 
फाटल्यान ताचो नोकर जावन फिरतालों, हाची लज दिसूं लागली. ताणें 
शिवा म्हऱ्यांत लेगीत वचपाचें सोडून दिलें. 

शिवाक आतां आपलीं सगळीं कामां आपणेच करचीं पड़टालीं. ताका 
कोल्याचो सामको राग आयलो. ताका कशी बुद्ध शिकोवची हाचोच तो 
दीस रात विचार करु लागलो. ताचो हो पाडो विचार कोलयेक RET 
कळळो. ती कोल्याक घेवन पयस एके न्हंयचे देगेर रावंक गेली. 


आता कोलो आनी कोली सांगातान फिरुंक वतालीं. न्हयचेर वचून 
न्हातालीं. भूक लागली, काय शिकार करून खातालीं. तीं आतां मजेन 
रावतालीं. ७७७ 

त्या झाडाचेर खूब चानयो रावताल्यो. शेंपडेचो गोंडो हालयत त्यो 
हेवटेन तेवटेन धांवताल्यो. थंय लागींच एक बिल्डींग आशिल्ली. थंयची 
भुरगीं त्या झाडा पोंदा खेळटालीं. त्या झाडार फिरपी चानयो पळोवन 
भुरगीं म्हण्टालीं- 
““चानयेच्या पिला तुका, तीन गो पाट, 
रावणान सितेक व्हेल्या, दाखय वाट.” 
चानयेच्या पिलांक हैं पद खूब आवडटालें. एक दीस चिमी चानये 
पिलान आवयक सांगले, आई, आई, हीं तीं मनशांपिलां कायबरीं 
जाणा. तीं आमकां पद म्हण्टात. म्हाका ते खूब आवडटा, आमी खेळूंक 
बचूं तांचे वांगडा. '' 
आई चानयेन रागान गोंडो हालयलो आनी red,  तांचेबरोबर 
खेळपाक वचशात पळे, बोगी रावचेंना हांव. ताणीं तुमचें पद म्हळें 
म्हणून तांकां बरीं समजुनाकात. तुमी लागीं मेळ्ळ्यार तीं तुमकां व्हरून 
7152710 बंद करून घालतालीं. 
आईन जरी सांगलें तरी चिमी आनी ताच्या इश्टांक भुरगीं खेळूंक 
येतकच तांचेवांगडा खेळन दिसताले. भुरगीं खेळपाक येतकच तीं 
ह्या झाडावयल्यान त्या झाडार उडयो मारती रावतालीं. तांचो खेळ 

पळयतालीं. 

त्या दिसा कितें जालें, भुरगीं खेळटां खेळटां तांचो बॉल एका झोपांत 
पडलो. थंय आशिल्लो काळू नाग. बॉल थंय पडटकच ताणे फोस्स केले. 
भुरग्यांनी ताचो आवाज आयकलो ना. पूण चिमी चानयेन आनी तिच्या 
इश्टांनी तो आवाज आयकलो. भुरगीं बॉल सोदत हांगा आयल्यार काळू 
नाग तांकां घांस मारतलों. हें तांका कळ्ळे. तांचेर आकांत आयलो, 
“आतां भुरग्यांक कशें सांगप?' तांका कशें आडावप? YU बॉल सोदत 
थंय आयले. चिमीन आपल्या इश्टांक किते तरी सांगले. आनी तीं सगळीं 
व्हडाव्हडान आङ्डत भुरग्यांच्या आंगार आयलीं. ते बरोबर भुरगीं फाटीं 
सरलीं. “भुरम्यांचो बोवाळ इतलो वेळ बंटुची आई पळयताली. ती थंय 

आयली तिका पळोवन भुर्यांनी red, “आंटी, चानये पिलांक पळे, 
आमकां बॉल काडूंक दिनात, आमच्या आंगार येतात' 

‘ast जाल्यार फाटीं सरात हां, थंय जिवाणेंबी आसतलें. जनावरां 
तशें Pada आसल्यार मनशांक शिटकायतात. आमकां अर्थ मात कळूं 
जाय. 

बंटुचे आईचें उलोबप आयकून भुरगे भियेले. बोवाळ घालीत ते फाटीं 
सरले. तेन्नाच जेनीचो डॅडी स्कुटर पार्क करून येतालो. ताका पळोवन 
भुरग्यांनी सगळी गजाल ताका सांगली. ताणें वेळ केलो ना. एक बडी 
घेवन झोंपा aid फोर्सान आपटिली. बडयेच्या आवाजन सोरपान 
qise केलें. अंकलान परतय बड़ी नेटान आपटिली. ते बरोबर काळू 
नाग सळसळ करून धांवत गेलो .अंकलान बॉल काडून भुरग्यांक दिलो. 
ताणीं खोश्येन म्हळे, अंकल, हे त्या चानये पिलांक लागून आज आमी 
वाटावले. आयच्यान त्यो चानयो आमच्यो FE. 

भुरगे खोश्येन म्हणू लागले “चानयेच्या पिला तुका तीन गो पाट, 
रावणान सिते व्हेल्या दाखय वाट. '' 

पद आयकून चिमी आनी ताचे इश्ट 3۳78 गोडे हालयत 
झाडावयल्यान उड़यो मारत धांवू लागले. 

एक आशिल्लो कावळो, काळो काळो किट्ट. एक आशिल्लो 
पारवो, गोबरा रंगाचो, तांबड्या पायांचो आनी तांबड्या दोळ्यांचोय 
बी. दोगय जाण बरे इश्ट आशिल्ले. 


पारवो देवळाच्या पाख्या पोंदा रावतालो. कावळो थंयच आशिल्ल्या 
पिंपळा झाडार रावतालो. दोगय चडशे सांगातान फिरताले. 


पारबो देवळांतले तांदूळ वेंचून खातालो. केन्ना केन्ना कावळ्याकय 
हाडून दितालो. कावळोय आपल्याक कितेंय बरें खाण मेळ्ल्यार 
पारव्याक दितालो. तळयेर उदक पियेवंक गेल्लेकडेन दोगय जाण उदकांत 
खेळटाले. सांजवेळचें वोत मोव जातकर दोगय देवळाच्या घुडार बसून 
खबरी करताले. 


कावळ्याक प्रत्येक गजाल वांकडी पळोवपाची संवय आसली. 
तो प्रत्येकाक नावां दवरतालो. कोणाकडेनय वोगीच किजिलां करपाक 
ताका आवडटालें. पारवो मात मनान बरो आसलो. तो केन्नाच कोणाचें 
वायट चिती नासलो. GAA आदार करूंक सदांच मुखार. तो सदांच 
कावळ्याक सांगी, ' कावळ्या तुजी नजर पयलीं बरी qat, मागीर तुका 
सगळें बरें दिसतलें. aria कोणाचेंय पाड करीत फिरनाका, आपलेंच 
वायट जाता. 

पूण कावळो तो. ताचें खंय आयकतालो? तो आपल्याक जाय 
तसोच वागतालो. 

जालें, तर अशेतरेन तांचे दीस वताले. एक दीस कितें जाले, कावळो 
आनी पारवो उड उडत वताले. कावळ्याचे बारीक नदरेक जमनीर 
आशिल्लो मेल्लो कोळहुंदीर दिश्टी पडलो. ताका सामकी रूच आयली. 
“पारव्याक कळ्ळ्यार दोगांकय अर्दो अर्दो मेळटलो ते परस अशेंच 
करया? अशें चिंतून पारवो मात्सो मुखार पावतकच कावळो फाटल्यान 
आयलो. तो हुंदीर ताणें थंयच्याच झोंपांत दवरलो आनी परत वचून 
पारव्याक मेळ्ळो. 





पारव्यान सादेपणान विचारलें, “आरे कावळ्या, मदींच सो खय 
गेल्लो तूं? 

'हें थंय, fad जमनीर आसा काय दिसलें म्हणून पळोवंक 
गेल्लो.' 

"किते आशिल्ले थंय?' 

'कांय ना रे, चल, हे त्या शेंतार cam, कितेंय किडी मुयो, नुस्तें 
खांबक मेळटलें.' 

दोगय जाण शेतार बसले. कावळ्याक हुंदीर खावपाची उमळशीक 
लागिल्ली. थोडो वेळ बसतकच कावळ्यान tes, “पारव्या, त्या 
वडावयल्या कावळिणीन मात्शी जाप कर म्हणिल्ली. रोखडो वचून येतां. 
तू हांगा कितेय मेळटा जाल्यार पळय. बरे कितेंय मेळळार, म्हाकाय 

दवर.' 


इतलें सांगून कावळो उडत उडत कोळ हुंदीर लिपोवन दवरिल्ल्या 
झोंपा म्हऱ्यांत आयलो. आतां ताचे जिबेवयल्यान उदक गळटालें. 
रूच काडत तो झोंपा भितर गेलो. ताणें चिंतले, 'हुंदीर भायर हाडल्यार 
बाकिच्यांक कळटलें, ते परस भितर बसून खांवया. ' 


तो हळूच भितर गेलो आनी चोंच वाकडी करून हुंदराक बुराक घालूं 
लागलो. चार - पांच चोंची मारतासर कावळ्याक कितें तरी चाबूं लागलें. 
तो हुंदणाक घेवन भायर आयलो. हुंदराक गच्च काळ्यो मुयो भरिल्ल्यो. 
कावळ्यान चोंच माल्ले बरोबर त्यो कावळ्याचेर चडल्यो. आतां 
त्यो कावळ्याच्या सगळ्या आंगाक घांस मारूं लागल्यो. कावळ्यान 
जमनीक, झाडाक, तकली घश्टिली, पाख्या पोंदा चोंच घालू घालून 
GST लागलो. पूण मुयो कश्योच वचनासल्यो. ताच्या तकलेची पाखां 
झडून रगत येवंक लागलें. 

तेवटेन पारव्यान बरो वेळ वाट पळयली. “कावळो वोदोळ गेलो. 
खंय पावलो काय? पळोवन येतां.' अशें म्हणत तो कावळ्याक सोंदू 
लागलो. पळे जाल्यार कावळो पाखां झडून, रगतान भरला, FAT 
मुयांनी भरिल्लो हुंदीर पडला. पारवो कितें समजुपाचें तें समजलो. ताणें 
रोखडेंच कावळ्याक म्हळे. 

“कावळ्या यो बेगीन म्हजे बरोबर. त्या शेतांतल्या उदकांत बुचकळी 
मार मुयो वतल्यो.'” 

कावळो मुकाट्यांनी ताचेबरोबर गेलो. उदकांत बुचकळटकीर 
मुयो गेल्यो. पूण घाय मात चुरचुरताले. तरीय ताणें पारव्याचे उपकार 
मानले. ' पारव्या, तुजी शिकवण हावें केन्नाच आयकली ना. तूं म्हजो 
इश्ट आसुनय तुका फटोवन हांव तो हुंदीर खांवक सोदतालों . हें सगळें 
समजुनय तुर्वे म्हाका आदार केलो. हाचे मुखार तुका हांव केन्नाच 

फटोवंचो ना. 9 & 

8. 
गुड्डू आनी टॉम 





एक आसलो गुड्डू. तो आई - बाबा वांगडा रावतालो. ताचीं आई 
- बाबा वतालीं शिर्वीसेक. गुड्डूक सांबाळूंक घरांत एक ताई आसतालें. 
गुड्डू सकाळचो शाळेंत वतालो. सांजचो अभ्यास करून जातकर ताई 
गुङ्डूक टी. व्ही. लावन दितालें. पूण ताका कार्टून पळोवंक येतालो 
वाज. ताका खेळन दिसताले. पूण कोणा वांगडा खेळटालो? तांचे आशी 
- कुशीक ल्हान भुरगीं नाशिल्लीं. 


गुङ्डुच्या शेजारच्या बंगल्यांत अंकल आनी आण्टी 0۰ 
अंकलागेर सुणी माजरां, कीर, साळोरी अशे जायते प्राणी आशिल्ले. 
गुड्डू अंकलाचीं हीं जनावरां खूब आवडटालीं. चड करून कापसाचे 
गुटले कशीं पालमेरियन सुणीं ब्लॅकी आनी जॅकी. तांचे वांगडा खेळचें 
अशे गुङ्डूक दीस. पूण तांगेर टॉम म्हणून ब्हडलो सुणो आसलो. येददी 
व्हड जीब भायर काडून तो भोंवतालो. गुङ्डूक ताचो सामको भ॑य 
दिसतालो. 

TSS आपल्या GUM FETT रावन अंकलागेर पळयतालो. टॉमय 
ताका आपल्या घरांतल्यान पळयतालो पूण ताचेर भोकी नासलो. हरशीं 
दारांत कोणय आयल्यार व्हडल्या व्हडल्यान ISS कू, WSS क्‌ करून 
सगळो वाडो हालयतालो. पूण गुङ्डूक पळोवन कुंयऽ कुंयऽ HA अशे 

मोगान आवाज करतालो. असोच एक दीस गुड्डू आपल्या दुरगा FETT 
रावन अंकलाच्या सुण्याक तोखेतालो. टॉम ताका पळोवन आवाज 
काडटालो. अंकलान दिस्त पळयलें आनी गुड्डूक हडकिलो . 

गुड्डू सुण्या वांगडा खेळूंक येता? 

अंकल म्हाका तुजीं सुणीं आवडटात, पूण.... तांचो भ॑य दिसता. 

- भियेता तूं तांकां? शी... शी.... कांय करनात तीं. यो तूं हांगा. 
हांव तुजी इश्टागत करून दितां तांचेकडेन.. 

गुङ्डू पयलीं भियेलो. पूण अंकलाच्या धिरार हळूच तांगेर गेलो. 





अंकलान TET टॉम, जॅकी आनी ब्लॅकी कडेन करून दिली. गुड्डू 
सामको खूश जालो. इतल्यांत ताईन ताका उलो केलो. आई - बाबा घरा 
येवपाचो वेळ जाल्लो. गुडूडूक घरा वचन दिसनासलें. पूण तो धांवत घरा 
आयलो. तो जाणा आसलो ताचे आईक अंकलाचीं सुणी आवडनात. 
तांच्या आवाजान लेगीत ती पिकार जाता. 

गुड्डू बेगी बेगीन घरा आयलो. ताणें हात - पाय धुले कपडे बदलले 

आनी तो टि. व्ही. मुखार वचून बसलो. 

आतां गुड्डू सदां सांजचो अंकलागेर वतालो. टॉम ताचो सामको इश्ट 
जाल्लो. अंकलाच्या घरा मुखावेल्या होल्ताचेर गुडूडूची शाळेची बस 
ताका सोडटाली. गुडूडू थंयच्यान चलत घरा येतालो. ताई आपले गॅटींत 
रावन ताची वाट पळयतालें. टॉमय आपल्या गॅटींतल्यान गुडूडूची वाट 
पळयतालो. गुड्डू बशिंतल्यान देंवलेबरोबर टॉम HA. कुंय.. करपाक 
सुरवात करतालो आनी गुड्डू FT येवन ताका हात लायसर उडयो 
मारत रावतालो. 

ते दीस fad जालें, आई ऑफिसांतल्यान बेगीन घरा आयली. 
दिस्त तिणें गुड्डू टॉमाबरोबर खेळटा तो पळेलो. तिणें धेंगसो मारूनच 
ताका घरा आपयलो. तो तसोच धांवत आई म्हऱ्यांत आयलो. आईक 
सुण्याच्या वासान वोंकूक येतालें. आईन गुड्डूक आनी ताईक ते दीस 
बरींच तापयलीं. 

दुसरे दीस ताईन गुड्डूक घरांतच दवरलो. व्हिडिओ गॅम लावन 
दिली. नवीं खेळणीं आरमारिंतल्यान काडून दिलीं. ताका तें कितेंच 
नाका आसले. ताका फकत अंकलागेर वचून GAS जाय आसलें. पूण 
करतलो किते? आईचो भंय दिसतालो. 


गुड्डू हळूच आपल्या दुरगाकडेन गेलो. गुड्डूक पळोवन टॉम लागीं 
आयलो. बुराकांतल्यान हात घालून ताणें टॉमाक सांसपिलो. ब्लॅकी आनी 
जॅकीय धांवून आयलो आतां अंकलागेर वचनासतना गुड्डू आपल्या 
इश्टां वांगडा खेळटालो. आईची सुलूस लागचे पयलींच हात पांय धुवून 
टि. व्ही. मुखार येवन बसतालो. 

ते दीस कितें जालें, गुड्डूची बस सदचेवरी गुड्डूक व्हॉल्तार सोडून 
गेली. TEE घरचे वटेन येवंक बळूळा मात तोंड धांपिल्ले दोग जाण 
धांवत आयले, आनी गुङ्डूच्या तोंडार हात दवरून ताका उखलून 
शेजराच आशिल्ले गाडयेंत घालो टॉम आनी ताई सदचेवरी गुङ्डूक 

तेळटालीं. SSH व्हरतात ते पळयतकच ताई किळच्यो मारून अंकलाक 
आपयलो. टॉम आकांतान भोंकत गेटींवयल्यान उडयो मारून भायर 
धांवलो. तेवटेन ताईन अंकलाक कितें जालें ते सांगतकर सोमतोच तो 
मोटरसायकल घेवन टॉमा फाटोफाट धांवलो. मात्सो मुखार वतकच टॉम 
काळे गाडये फाटल्यान धांवता तो ताका दिसलो. 


गाडयेचो नंबर दिसतकर अंकलान रोखडोच पोलिसांक फोन केलो. 
गुडूडूच्या आई - बापाकय ताणें कळयलें. पोलिसांनी वाटेर सापळो 
रचून चोरांची गाडी आडाली. तितलेसर खर्शत धांपेत टॉमय थंय पावलो. 
ताणें गाडयेचेर उडी घेतली आनी आपलें तोंड गाडयेच्या दारार आपटूंक 
लागलो. पोलिसांनी दार उगडून गुड्डूक भायर काडलो. ते बरोबर टॉम 
ताका Ae लागलो. गुङ्डूनय टॉमाच्या गळ्याक घट्ट AT माल्ली. 
ताच्या इश्टान आज ताका सोडयल्लो. 


इतले म्हणसर Tegel आई - बाबा थंय पावली. गुड्डू टॉमाक 
वेंग मारूनच आसलो. पूण आईक आज ताचो राग आयलो ना. ती रड 
रडत तांचे म्हर्‍्यांत आयली आनी तिणे टॉमाक सांसपिलो. त्या खिणाक 
गुड्डून आईक विचारले, “आई, ea आता टॉमाबरोबर खेळूळ्यार 
जाता न्हय.” 


'हय आं, FEIT राजा, म्हणत आईन गुड्डूक घट वेंगेंत धरलो . 

9. 
मस्तो मिटू 


एक आशिल्लो मिटू. एक आशिल्ले पिंकू. मिटू आशिल्लो मस्तो. 
हें फोड तें मोड, उडयो मार असली मस्ती करपाक ताका आवडटाली. 
पिंकू मिटू वरी मस्तें नासले. ताका एका जाग्यार बसून खेळपाक, टि. 
व्ही. पळोवपाक आवडटालो. 


मिटू ताचो खेळ मोडटालो, ताका तिडायतालो. पिंकू रडलें तसो 
तो हांसत खोश्येन ताळ्यो मारतालो. तांच्या मम्मीक तांचीं हीं झगडीं 
सोडयतासर नाका - पुरो जातालें. 


शाळेतय मिटू मस्ती करतालो. भुरग्यांक मार बडय करपाक ताका 
मज्जा दिसताली. तांच्यो चोपडयो पिनून तो रॉकेटां, होडीं करतालो. 
सरान तापयलो काय तकली सकयल घालून वोग्गी रावतालो. सराची 
फाट वळ्ळीकाय ताका हळूच चाळयतालो आनी आपली मस्ती परत 
सुरू करतालो. सगळ्यांकडेन झगडपाक ताका आवडटालें. 


तांगेर एक सुणो आसलो. ताचें नाव जिमी. मिटूक तो खूब 
आवडटालो. मिटू घरा आयलो काय जिमी ताच्या फाटल्या फुडल्यान 
रावतालो. जिमीय बरोच मस्तो आसलो. दारांत कोणय आसल्यार भोंकून 
भोंकून तांकां नाका पुरो करतालो. कावळो चिमण्यो वयल्यान उडून 
गेल्यार लेगीत तो भोंकतालो. मिटुगेर एक चानू नांवाचें माजर आसलें. 
चानू जिमीक मातय आवडनासले. तें दिसलें काय जिमी ताचेर भुंकत 

रावतालो. चानुकय जिमीची नसाय जाताली. जिमी दारांत आसल्यार 
चानू कांय करनासर्ले. पूण मिटू बरोबर तो घरांत आयलो काय शेपडी 
फुलोवन ताचेर गुरगुरतालें. चड करून मम्मी नुस्ते उजरायतना जिमी 
भितर पावलो काय दोगांयचींय झगडीं पेट्टालीं. मागीर तांका सोडयतासर 





घरच्यांक नाका पुरो जातालें. 

मिटूक जिमी आनी चानू दोगांय आवडटालीं. पूण ताणें चानूक 
धरल्यार जिमी ताचेर गुरगुरतालो. जिमीची अपुरबाय केल्यार चानू ताका 
गुरम्यांवऽ गुरम्याव करून आडायतालें. Hew दिसतालें ताणीं दोगांयनीय 
बरे भशेन रावचें. तो तांच्यांत इश्टागत करपाचो यत्न करतालो. तीं ताकां 

कशींच आयकनात तें पळोवन एक दीस ताणे मम्माक विचारलें, 

“तीं दोगांय अशीं कित्याक झगडटात गे?” 

“तूं कसो दिसयभर मस्ती करता, पिंकूकडेन झगडीं करता तशीं 
dia झगडटात.'' 

“era पिंकू कडेन झगडीं करपाचीं बंद केल्यार तींय झगडचींना, बरीं 
इश्ट जातलीं?'' मिटून सादेपणान विचारलें. 

“पळोवया, तूं शाणो भुरगो कसो कोणाचकडेन STS! करू नाका, 
मागीर तांका सुदारूक शकतलो. मम्मीन हांसून मिटूक सांगलें. 

मिटूक मम्मीची सांगणी खरीच दिसली. ताणें हळूहळू आपली मस्ती 
कमी केली. तो पिंकूक शाळेतल्या भुरग्यांक तिडायनासलो. ताणें जिमी 
आनी चानुचेर नदर दवरिल्ली. दीस्त तेन्नाच चानूगेर पिलां जालीं. चानू 
Fer भितर तांचेच rei उरतालें. पिलां व्हड जातकर घरभर फिरू 
लागलीं. मिटूक भय जालो, ' आतां हीं fret जिमी म्हऱ्यांत गेल्यार 
जिमी तांकां मारतलो. ताणें बरो विचार केलो आनी पिलांक आपले 
कुडींत बंद करून तो शाळेत गेलो. 

शाळेतल्यान येतकीर ताणें पळयलें, आपली कूड उगडी आसा आनी 
कुडींत पिलां ना. 

“आ, पिलांक जिमीन कांय केलें ना मू?'' भयानच तो भायर 
धावलो. पळे जाल्यार चानुची पिलां एकेवटेन जिमीच्या ताटलेंतलें ge 
पितात आनी दुसरे वटेन जिमी पिता. 

figs अजाप जालें, “आरे! जिमी चानू दिश्टीच पडल्यार झुडून 
आंगार वता आनी हांका ओगी कसो Tare?” 

दुसरे दिसा ताणें परत जिमीचे ताटलेंत दूद घालें आनी चानुच्या 
पिलांक थंय सोडलीं. ia ge पिवंक लागलीं. चानू थंय आयलें पूण 
जिमीचेर गुरणुरलें ना. जिमीनय ताका कांयच केलें ना. अजापान मिटून 

आवयक आपयली, 


मम्मा, मम्मा पळे, जिमी आनी चानुचीं पिलां एकेच ताटलेंत दूद 
पितात. चानू FETT रावन पळयता.' 


'पळयलें मरे, आपल्या पिलांक जर जिमी कांय करना जाल्यार चानूय 
ताचेकडेन झगडना.' 

'म्हळ्यार आतां हांव पिकूंक तिडायना म्हणून तेय म्हजेकडेन झगडना 
तशें मगे?” 

"हय, हय, आपूण जर लोकांकडेन बरें वागलो जाल्यार लोकय 
आपल्याक बरें वागयतात. 


मम्मी, तशें जाल्यार हांव आयच्यान लोकांक त्रास दिवचोंना. 
3۳۳ तिडावचो ना.” 


शाब्बास मिटू! जिमीन आनी चानून तुका सुदारलो तर. 
eee 

10. 
चिकू आनी गुड 


चिकू आनी गुडू दोगांय बरी इश्ट आशिल्लीं. तीं एकेच शाळेंत 
एकाच वर्गांत शिकतालीं. 

गुडू खूब मस्तो आसलो. कोणाक तिडाय कोणाक रडय अशें करूंक 
ताका आवडटालें. म्हणून शाळेंतल्या भुरग्यांक ताचो राग येतालो, “एक 
दीस तरी ताका बुद्द शिकवपच' अशें ताणीं थारायलें. 

चिकूक मात TE केन्नाच त्रास करनासलो. गुडूचीं कोणाकडेनय 
झगडीं जाल्यार चिकू ताका पेल्यान काडटालें आनी तांचे मदीं इश्टागत 
करून दितालें. पूण सदांच अशें घड नासलें. अशा वेळार चिकू आपले 
आज्येचीं उतरां गुडूक सांगतालें. “Ys, वोगीच दुसऱ्यांक त्रास करप बरें 
न्हय दुसऱ्यांक त्रास दिल्यार आपलेंच वायट जाता. ' 

ताणें अशें म्हळें काय गुडू चिकुचीं फकाणां करतालो. ताका चाळोवन 
म्हणटालो, आज्ये, तूं सगळ्यांचें बरें कर हां, अभ्यास करनासतनाच 
पास जातले तू.” 

जालें, अशेच दीस वताले, गुडूची मस्ती वाडत आसली. 

एक दीस किते जालें मदले सुटयेंत TE खेळटालो. ताच्या वांगड्यांनी 
fed तरी थारायलें आनी बॉल हळूच शाळेमुखार आशिल्ले गच्चेर 
उडयलो. थंय वचूंक सपणां नासलीं. पूण निसण लावन व्हड YU थंय 
"۳ 

वचून बॉल बी पडल्यार घेवन येताले. गुडूक वयर चडूंक आवडटालें. 
दोग तीग जाणांनी निसण हाडली. ते बरोबर “हांव काडटां बॉल, हांव 
काडटां बॉल' म्हणत We धांवून आयलो आनी सरसरीत वयर चडलो. 

गुडू वयर चडटकच Yar कुरवानीच एकमेकांक शिटकायले आनी 
हळूच निसणीचो हात सोडून पेल्यान गेले. बॉल सकयल उडोवन TET 
दोनय हातांनी तेर्रासाच्या कडेक घट्ट धल्ले आनी एक पांय निसणीर 
दवरलो. सकयल निसणीक कोणेच धरू नाशिल्ल्यान निसण पेल्यान 
गेली आनी गुडू हुमकळपाक लागलो. ताणें आकांतान किळांच मारून 

भुरग्यांक निसण लागीं हाडपाक सांगली. भुरगे ताळयो मारुन हांसपाक 
लागले. ताणीं हांसत हांसत सांगलें, “तू सदांच आमकां त्रास दितालो, 
तिडायतालो मरे? आज तूं वोतांत असोच हुमकळत राव. आमी वतात 
वर्गांत. 

गुडूचेर आकांत आयलो. ताणें व्हडा - व्हडान चिकूक उलो माल्लो. 
चिकू आपल्या इश्टिणी वांगडा खेळटालें. गुडूचो रडवो आवाज आयकून 
तें धांवत थंय आयलें. 

गुडूची दशा पळोवन चिकूक ताची काकूट दिसली. निसण लोखणाची 
जाल्ल्यान चिकूक ती हालोवंक लेगीत आयलिना. ताणें काकुळटेक 
येवन थंये आशिल्ल्या भुरग्यांक गुडूक निसण दिवंक सांगले. पूण कोणच 
मुखार सल्लोना. चिकून तांकां हात जोडून दुकां भरिल्ल्या दोळ्यांनी 
पळयत FES, “ हावे तुमका केन्ना त्रास केला? आज म्हजे खातीर तुमी 
Teen निसण दियात. हाचे मुखार गुडू तुमकां केन्नाच त्रास दिवचोना. 
हांव सांगतां ताका, प्लीज. 

चिकुची काकूट येवन थोडे चले मुखार आयले. ताणीं निसण गुडू 
Feld हाडली. TE कडकडत सकयल देंबलो. हात जोडून ताणें 
भुरग्यांक FES, म्हाका माफ करात.' थंयच लागीं आशिल्ल्या चिकू 
म्हऱ्यांत येवन ताणें tees, “ चिकू तू सांगताले तें खरें, आयच्यान हांव 
कोणाकच त्रास दिवचों ना.” 

